

ಅಧ್ಯಕ್ಷರು :—ಮುಖ್ಯ ಮಂತ್ರಿಗಳು ಬರಲಿ.

ಶ್ರೀ ಎಂ. ಎಸ್. ಕೃಷ್ಣನ್ :— ಸೋಮವಾರ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡಿ.

ಶ್ರೀ ಜೆ. ಎಲ್. ಕಬಾಡಿ :—ನನ್ನ ಮತ ಕ್ಷೇತ್ರದಲ್ಲಿ ಹರಿಜನರ ಮೇಲೆ ಪೋಲೀಸಿನವರು ನಡೆಸಿದಂತ ದೌರ್ಜನ್ಯ ಒಗ್ಗಿ ಶನಿವಾರ ತೆಗೆದುಕೊಳ್ಳುತ್ತೇವೆ ಎಂದು ಹೇಳಿದ್ದಿರಿ. ಈ ದಿವಸದ ಅಜಂಡಾದಲ್ಲಿ ಸೇರಿಲ್ಲ.

ಅಧ್ಯಕ್ಷರು :—...ಸೋಮವಾರ ಹಾಕಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಕೋಣಂದೂರು ಲಿಂಗಪ್ಪ :—ಮಂತ್ರಿಮಂಡಲದಲ್ಲಿ ಕೆಲವು ಮಂತ್ರಿಗಳನ್ನು ಬಿಟ್ಟದಕ್ಕೆ ಕಾರಣ ಏನು ಎಂದು ಕಳುಹಿಸಿದ್ದೆ ಇದಕ್ಕೆ ಇನ್ನೂ ಉತ್ತರ ಬಂದಿಲ್ಲ.

ಅಧ್ಯಕ್ಷರು : ಉತ್ತರ ಒಂದ ತಕ್ಷಣ ಸೇರಿಸುತ್ತೇವೆ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ : ಮೂನ್ಯ ವಿರೋಧಪಕ್ಷದ ನಾಯಕರು, ವಿದ್ಯುಚ್ಛಕ್ತಿ ಮಂತ್ರಿಗಳು ಅನೇಕ ಪದವಿಗಳಲ್ಲಿ ಇದ್ದಾರೆ. ಮಂತ್ರಿ ಪದವಿಯಲ್ಲಿ ಇರುವಾಗ ಬೇರೆ ಅಧಿಕಾರಗಳನ್ನು ವಹಿಸಿಕೊಂಡಿರತಕ್ಕ ವಿಚಾರದಲ್ಲಿ ನಾನು ಒಂದು ವಿಚಾರ ಹೇಳುತ್ತೇನೆ. ಮೂನ್ಯ ಶಂಕರೇಗೌಡರು ಮಂತ್ರಿಗಳು ಆಗಿದ್ದಾಗ

ಅಧ್ಯಕ್ಷರು :—ಶಂಕರೇಗೌಡರಿಂದ ಬಂದಿರುವ ಕಾಗದವನ್ನು ಮಂತ್ರಿಗಳಿಗೆ ಕಳುಹಿಸಿದ್ದೇನೆ. ಅವರು ಸ್ಟೇಟ್‌ಮೆಂಟ್ ಮಾಡಿ ಹೇಳಿಕೆ ಕೊಡಬೇಕಾಗುತ್ತದೆ.

9-30 A.M.

ಶ್ರೀ ಕಾಗೋಡು ತಿಮ್ಮಪ್ಪ :—ಇಂಥ ವಿಷಯದಲ್ಲಿ ಜವಬ್ದಾರಿ ಸ್ಥಾನದಲ್ಲಿರತಕ್ಕಂಥವರು ತತ್ಕ್ಷಣ ಸರ್ಕಾರದ ಪರವಾಗಿ ಹೇಳಿಕೆಯನ್ನು ಕೊಡಬೇಕು.

ಅಧ್ಯಕ್ಷರು : ಈ ವಿಷಯದ ಬಗ್ಗೆ ಒಂದು ಸ್ಟೇಟ್‌ಮೆಂಟ್ ಮಾಡಿ ಎಂದು ಈಗಾಗಲೇ ಮಂತ್ರಿಗಳಿಗೆ ಹೇಳಿದ್ದೇನೆ.

ALLEGED POLICE EXCESSES OVER HARIJAIN IN KOLAR

ಶ್ರೀ ಕಾಗೋಡು ತಿಮ್ಮಪ್ಪ :—ಅಧ್ಯಕ್ಷರೇ ನಾನು, ಬೈರೇಗೌಡರು, ಒಟ್ಟು 4 ಜನ ಸೇರಿ ರೂಲ್ 312ರ ಕೆಳಗೆ, ಕೋಲಾರ ಜಿಲ್ಲೆಯಲ್ಲಿ ಗೇಣಿದಾರರ

ಮೇಲೆ ನಡೆದಂಥ ದಾರ್ಜನ್ಯದ ವಿಷಯದಲ್ಲಿ ಸರ್ಕಾರಕ್ಕೆ ಈಗಾಗಲೇ ಒಂದು ನೋಟೀಸ್ ಕೊಟ್ಟಿದ್ದೇವೆ. ಅಲ್ಲಿ ಹರಿಜನರ ಒಡವೆಗಳನ್ನು ದೋಚಿಕೊಂಡು ಹೋಗಿದ್ದಾರೆ, ಅವರ ಬಣ್ಣವಿಗೆ ಬೆಂಕಿ ಹಾಕಿದ್ದಾರೆ.

ಶ್ರೀ ಜೆ. ಎಲ್. ಕಬಾಡಿ :—ಅಧ್ಯಕ್ಷರೇ ಇದು ಬಹಳ ಪ್ರಾಮುಖ್ಯವಾದ ವಿಷಯ. ಮೊನ್ನೆ 2-3 ದಿವಸಗಳಿಂದ ಅಲ್ಲಿ ಹರಿಜನರ ಗುಡಿಸಲುಗಳನ್ನು ನುಟಿದ್ದಾರೆ. ಅಲ್ಲಿಯ ಪೊಲೀಸರು ಯಾವ ಕ್ರಮವನ್ನೂ ತೆಗೆದುಕೊಂಡಿಲ್ಲ. ಅದಕ್ಕೋಸ್ಕರ ಇದರ ಮೇಲೆ ಮಾತನಾಡಲು ಅವಕಾಶ ಕೊಡಬೇಕು.

ಅಧ್ಯಕ್ಷರು :—ಅದನ್ನು ಕಾಲಿಂಗ್ ಅಟೆನಷನ್ ನೋಟಿಸ್ ಆಗಿ ಪರಿವರ್ತನೆ ಮಾಡಿ ಕಳುಹಿಸಿದ್ದೇವೆ ಅದು ಬರುತ್ತದೆ.

ಶ್ರೀ ಜೆ. ಎಲ್. ಕಬಾಡಿ :—ಅಲ್ಲಿ ದಾರ್ಜನ್ಯ ನಡೆಯುತ್ತಿದೆ, ಅವರಿಗೆ ಪೊಲೀಸರಿಂದ ರಕ್ಷಣೆ ಸಿಕ್ಕಿಲ್ಲ, ಅದುದರಿಂದ ಇದರ ಒಗ್ಗಿ ಸರ್ಕಾರದವರಲ್ಲಿ ಒತ್ತಾಯ ಮಾಡಿ ನಾಳೆ ದಿನವೇ ಅದನ್ನು ತರಬೇಕೆಂದು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು ; ನಾಳೆ ದಿವಸ ಆಗುವುದಿಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ : ಇಡೀ ಊರಿನಲ್ಲೆಲ್ಲಾ ಶತ್ರಿ ಚಾಕು ಹಿಡಿದು ಕೊಂಡು ಅವರು ತಿರುಗುತ್ತಿದ್ದಾರೆಂದು ಹೇಳಿ ನೊಂದ ಆ ಜನಗಳು ಸರ್ಕಾರಕ್ಕೂ ಮನವಿ ಮಾಡಿಕೊಂಡಿದ್ದಾರೆ ಹಾಗೂ ದೇವೇಗೌಡರಿಗೂ ಒಂದು ಪತ್ರವನ್ನು ಕಳುಹಿಸಿದ್ದಾರೆ.

ಅಧ್ಯಕ್ಷರು :—ಎಲ್ಲಾ ಒಂದೇ ದಿವಸ ಚರ್ಚೆಗೆ ತೆಗೆದುಕೊಳ್ಳುವುದಕ್ಕೆ ಆಗುತ್ತದೆಯೇ ?

Inclusion of opposition party Members with Recruitment Committees and Land Tribunals.

ಶ್ರೀ ಬಿ. ಪುಟ್ಟಸ್ವಾಮಯ್ಯ :—ಮಾನ್ಯ ಅಧ್ಯಕ್ಷರೇ ಇದು ಬಹಳ ಪ್ರಾಮುಖ್ಯವಾದಂಥ ವಿಷಯ ಎಂಬುದು ತಮಗೂ ಗೊತ್ತಿದೆ. ಸರ್ಕಾರದವರು ಮಾತನಾಡುವಾಗ ಖಚಿತವಾಗಿ ಮಾತನಾಡುವುದಿಲ್ಲ. ಮಾನ್ಯ ಮುಖ್ಯಮಂತ್ರಿಗಳು ಹಿಂದೆ ಮಾತನಾಡುವಾಗ ಹೇಳಿದ್ದರು, ರೆಕ್ರೂಟ್ಮೆಂಟ್ ಕಮಿಟಿ ಮಾಡುವಾಗ ವಿರೋಧ ಪಕ್ಷದ ಸದಸ್ಯರನ್ನೂ ತೆಗೆದುಕೊಳ್ಳುತ್ತೇವೆಂದು ಆಶ್ವಾಸನೆ ಕೊಟ್ಟಿದ್ದರು, ಹಾಗೆಯೇ ಲ್ಯಾಂಡ್ ಟ್ರಿಬ್ಯೂನಲ್‌ಗಳಲ್ಲಿ ಎಲ್ಲರಾದರೂ ವಿರೋಧ ಪಕ್ಷದ